
Shri Guruvayupuresha Suprabhatam 2

ಶ್ರೀಗುರುವಾಯುಪುರೇಶಸುಪ್ರಭಾತಂ 2

Document Information



Text title : Shri Guruvayupuresha Suprabhatam 2

File name : guruvAyupureshasuprabhAtam2.itx

Category : vishhnu, vAsudevanElayath, krishna, suprabhAta

Location : doc_vishhnu

Description/comments : From Bhaktitarangini by Prof. P.C. Vasudevan Elayath

Latest update : December 25, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2022

sanskritdocuments.org

ಶ್ರೀಗುರುವಾಯುಪುರೇಶಸುಪ್ರಭಾತಂ 2



ಶ್ಯಾಮಾಭಿರಾಮಶರಣೀಕರಣೀಯಮೂರ್ತೇ,
ಕಾಮಾನುರೂಪಫಲದಾಮಿತಪುಣ್ಯಕೀರ್ತೇ .
ಸೀಮಾವಿಹೀನಕರುಣಾಮೃತದಿವ್ಯಸಿಂಧೋ,
ಶ್ರೀಮಾರುತಾಲಯಪತೇ, ತವ ಸುಪ್ರಭಾತಂ .. 1..
ಉನ್ನೀಲಯಸ್ವ ಭಗವನ್, ನಯನಾರವಿಂದ-
ಮಾಕೇಕರಾತಿಮಧುರಾಕೃತಿ ಮಂದಮಂದಂ .
ಲಕ್ಷ್ಮೀರುಪೈತಿ ನನು ಕಾಲ್ಯಮಯೀ ಭವಂತಂ
ಶ್ರೀಮಾರುತಾಲಯಪತೇ, ತವ ಸುಪ್ರಭಾತಂ .. 2..
ಪಶ್ಯಾಽಪ್ಲುತಾ ಹಿಮಜಲೇ ವಿಮಲಾಂಬರೈಷಾ
ತಾರಾಸುಮಾನಿ ದಧತೀ ವಿಯದಬ್ಜಪತ್ರೇ .
ಸಂತಿಷ್ಠತೇ ಭವದುಪಾಸನಜಾಗರೂಕಾ
ಶ್ರೀಮಾರುತಾಲಯಪತೇ, ತವ ಸುಪ್ರಭಾತಂ .. 3..
ಅಭ್ಯಂಗಪೂರ್ವಕಮನಂತ, ತವಾಭಿಷೇಕ-
ಪುಣ್ಯೋತ್ಸವಂ ನಯನಗೋಚರತಾಂ ನಿನೀಷುಃ .
ಭಕ್ತವ್ರಜೋಽತ್ರ ಭರಿತೋತ್ಸುಕಭಾವಮಾಸ್ತೇ
ಶ್ರೀಮಾರುತಾಲಯಪತೇ, ತವ ಸುಪ್ರಭಾತಂ .. 4..
ತೈಲಾಭಿಷೇಕವಿಮಲೀಕೃತನೀಲಕಾಂತಿ-
ಸ್ವಂ ಭೂಷಣೈಃ ಕತಿಪಯೈಃ ಪರಿಶೋಭಿತಾಂಗಂ .
ವಿಭ್ರಾಜಸೇ ಲಲಿತಶೈಶವವೇಷಧಾರೀ
ಶ್ರೀಮಾರುತಾಲಯಪತೇ, ತವ ಸುಪ್ರಭಾತಂ .. 5..
ಭಕ್ತಾವಲೀ ವಿಗಲಿತಸ್ತುತಿಗೀತಿಭಿನ್ನ-
ಘಂಟಾನಿನಾದಪರಿಪೂತದಿಗಂತರಾಲಂ .
ಕ್ಷೇತ್ರಂ ವಿಭಾತಿ ತವ ದೀಪಸಹಸ್ರದೀಪ್ರಂ
ಶ್ರೀಮಾರುತಾಲಯಪತೇ, ತವ ಸುಪ್ರಭಾತಂ .. 6..
ಪೂಜಾವಿಧಾನಮಘನಾಶನಮೌಷಸಂ ತೇ
ದ್ರಷ್ಟುಂ ಸಮುತ್ಸುಕಧಿಯಃ ಪುಲಕಾಂಚಿತಾಂಗಾಃ .

ತಿಷ್ಠಂತಿ ಭಕ್ತನಿವಹಾಃ ಮುಕುಲತ್ಕರಾಬ್ಜಾಃ .

ಶ್ರೀಮಾರುತಾಲಯಪತೇ, ತವ ಸುಪ್ರಭಾತಂ .. 7..

ಉದ್ಧಟಿತೇ ಚ ಪುರತೋ ಭವತೋ ನಿಕೇತ-

ದ್ವಾರೇ ಕ್ಷಣನ್ಮಧುರಘಂಟಮಖಂಡಧಾಮನ್ .

ವೀಕ್ಷಾಮಹೇ ವಿಮಲಕೋಮಲವಿಗ್ರಹಂ ತ್ವಾಂ

ಶ್ರೀಮಾರುತಾಲಯಪತೇ, ತವ ಸುಪ್ರಭಾತಂ .. 8..

ಢಕ್ಕಾನಿನಾದಮಧುರಾಷ್ಟಪದೀಮನೋಜ್ಜ-

ಗಾನಾನುರಂಚಿತಮುದಂಚಿತಭಕ್ತವೃಂದಂ .

ವೈಕುಂಠಮನ್ಯದಿದಮೇತ್ಯ ವಿಭೋ ವಿಭಾಸಿ

ಶ್ರೀಮಾರುತಾಲಯಪತೇ, ತವ ಸುಪ್ರಭಾತಂ .. 9..

ಧನ್ಯಾ ವಯಂ ಭವದುಪಾಶ್ರಯಮೇವ ಯಾತಾ

ಮನ್ವಾಮಹೇ ಜನಿಫಲಂ ಸಭವಾಪ್ತಮದ್ಯ .

ನಾನ್ಯಾ ಗತಿಸ್ತ್ವಮಸಿ ದೇಹಭೃತಾಂ ಚಿದಾತ್ಮನ್!

ಶ್ರೀಮಾರುತಾಲಯಪತೇ, ತವ ಸುಪ್ರಭಾತಂ .. 10..


ಜಯತಿ ಜಯತಿ ನಿತ್ಯಂ ದೇವಕೀಪುಣ್ಯಕಂದಂ

ಜಯತಿ ಜಯತಿ ಸಾಕ್ಷಾತ್ ಬ್ರಹ್ಮ ಸಾಕಾರಮೇಕಂ .

ಜಯತಿ ಜಯತಿ ಶಾಂತಂ ಸುಂದರಂ ಧಾಮ ಮುಖ್ಯಂ

ಶ್ರೀಮಾರುತಾಲಯಪತೇ, ತವ ಸುಪ್ರಭಾತಂ .. 11..

ಇತಿ ಶ್ರೀವಾಸುದೇವನ್ ಏಲಯಥೇನ ವಿರಚಿತಂ ಶ್ರೀಗುರುವಾಯುಪುರೇಶಸುಪ್ರಭಾತಂ
ಸಂಪೂರ್ಣಂ .

——
Shri Guruwayupuresha Suprabhatam 2

pdf was typeset on December 25, 2022

——

Please send corrections to sanskrit@cheerful.com

